

داعیاتِ الٰی اللہ اور عصری تقاضے

شگفتہ عمر

مسلمانوں کو دعوتِ الٰی اللہ کی ذمہ داری سپرد کی گئی ہے۔ ایک مسلم اور مسلمہ تمام عالم انسانی کے سامنے خدا کے دین کے داعی ہیں۔ سچا داعی وہ ہے جو لوگوں کو بلا تخصیص مذہب، رنگ و نسل اور جغرافیائی حدود کے اللہ کی طرف دعوت دے اور اس کا رخیر میں مدعو کی خیرخواہی اور بھلائی کی چاہت میں لوگوں کی بھلائی کا حریص بن جائے۔ یہی وجہ ہے کہ داعی کے لیے قرآن میں ناصح، خیرخواہ اور امین کے الفاظ استعمال کیے گئے ہیں۔ داعی اور داعیہ دو احساسات کے تحت یہ فریضہ سرانجام دیتے ہیں۔ اول: انھیں یہ احساس ہوتا ہے کہ وہ خدا کے دین کے امانت دار ہیں اور اس امانت کی ادائیگی کے حوالے سے احساں ذمہ داری اور احساں جواب دہی سے لرزائی رہتے ہیں۔ دوم: انسانوں کے ساتھ خیرخواہی کا جذبہ ان کو مجبور کرتا ہے کہ تمام مخالفوں کو سہتے ہوئے اور تمام مشکلات کو انگیز کرتے ہوئے وہ مدعو کو اللہ کی رحمتوں کے سایے میں لانے کی کوشش کرتے رہیں۔ دعوت کو قرآن میں انذار اور تبیشر (ذرانا اور خوش خبری دینا) کہا گیا ہے جو درحقیقت خود اللہ رب العالمین کا کام ہے، مگر اللہ تبارک و تعالیٰ نے چاہا کہ یہ کام کسی مجرماً اسلوب میں انجام نہ پائے بلکہ امتحان کے نقطہ نظر سے انسانوں کے درمیان اُس کے پیغام کی پیغام رسانی خود انسان انجام دے۔ اس مشیتِ الٰہی نے انسان کے لیے عظیم ترین عمل کا دروازہ کھول دیا۔

ایک بندے کا مقامِ اللہ کی بندگی کرنا ہے۔ وہ نماز، روزہ، زکوٰۃ اور حج و عمرہ کی ادائیگی کے ذریعے، اخلاقی صفات کا مظاہرہ کرنے کے ذریعے، بندوں سے اپنے معاملات ہدایتِ ربانی کی روشنی میں طے کرنے کے ذریعے، خدا کے آگے اپنی عبودیت، بندگی اور عجز کا اظہار کر رہا ہوتا ہے۔

لیکن جب وہ دعوت الٰہ کا فریضہ انجام دینے کھڑا ہو جاتا ہے تو اس کا اعزاز یہ ہوتا ہے کہ وہ انصارُ اللہ (اللہ کا مددگار) کا رتبہ حاصل کر لیتا ہے:

يَأَيُّهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِلْحَوَارِينَ مَنْ أَنْصَارِي إِلَى اللَّهِ طَ قَالَ الْحَوَارِيُونَ نَحْنُ أَنْصَارُ اللَّهِ (الصف ۶۱:۲۱)، مونو! اللہ کے مددگار ہو جاؤ۔ جیسے عیسیٰ ابن مریم نے حواریوں سے کہا کہ (بھلا) کون ہیں جو اللہ کی طرف (بانے میں) میرے مددگار ہوں؟ حواریوں سے نے کہا کہ ہم اللہ کے مددگار ہیں۔

اللہ سبحانہ و تعالیٰ کے ایک عاجز بندے کے لیے اس سے زیادہ معزز اور پُر کیف تجربہ کوئی اور نہیں کہ وہ یہ محسوس کرے کہ میں اپنے رب کے کام میں مصروف، اس کے ایک منصوبے کی تکمیل کر رہا ہوں۔ دعوت الٰہ ایک پیغمبرانہ مشن ہے جو حضرت آدم سے شروع ہوا اور اس کی تکمیل رسول اللہ کی آدم پر ہوئی۔ اللہ کا دین، اسلام ابتداءً آفرینش سے خدا کا دین ہے اور ہر قوم میں ہر نبی کو اللہ نے اسی دین کے ساتھ بھیجا۔ قویں اللہ کے بھیجے ہوئے دین میں خرابیاں پیدا کرتی رہیں اور اللہ تعالیٰ اپنے انبیا کے ذریعے ان خرابیوں کی اصلاح کرتے رہے۔ یہاں تک کہ اللہ تعالیٰ نے آخری پیغمبر حضرت محمد مصطفیٰ صلی اللہ علیہ وسلم کے ذریعے سے اپنے تمام نبیوں اور رسولوں کے اس دین کو بالکل صحیح اور تکمیلی صورت میں نازل فرمایا کہ اس کو ہمیشہ کے لیے تبدیلی و تحریف کے خطرے سے محفوظ کر دیا۔ یہ دین جو کسی خاص قوم کا نہیں بلکہ تمام بنی نوع آدم کا دین ہے قرآن و سنت کی شکل میں محفوظ ہے۔ جو اس دین کو تسلیم کرے وہ مسلم ہے اور جو نہ مانے وہ غیر مسلم ہے۔ یہ دین، اسلام نہ تو خدا کے رسولوں کے درمیان کوئی تفریق کرتا ہے، نہ اس کی کسی کتاب کا انکار کرتا ہے اور نہ کسی پر اپنی مطلق فضیلت کا مدعا ہے۔ اس کا دعویٰ صرف یہ ہے کہ یہ تمام نبیوں کی تعلیم کا قابل اعتبار مجموعہ اور ان کی تعلیمات کو مکمل کرنے والا ہے۔

خواتین اور فریضہ دعوت دین

رسول اللہ صلی اللہ علیہ وسلم بلاشبہ ساری دنیا کے خدا کے آخری پیغمبر ہیں۔ رسول اللہ کی وفات کے بعد اس ذمہ داری کو ادا کرنے کی کیا صورت ہے؟ یقیناً آپؐ کے بعد آپؐ کی امت

اس کا بُرْبُوت کی ذمہ دار ہے۔ آپ نے اپنی زندگی میں براہ راست اس فریضے کو سرانجام دیا۔ آپ کے بعد یہ کام بالواسطہ طور پر آپ کی امت کے ذریعے انجام پائے گا۔ اس امت کی یہ لازمی ذمہ داری ہے کہ وہ نسل ہر زمانے کے لوگوں کے سامنے اس دین کا پیغام پہنچائی رہے جو آپ کو اللہ رب العالمین کی طرف سے موصول ہوا تھا۔ یہ پیغام قیامت تک کے انسانوں کے لیے راہ ہدایت ہے جس کی حفاظت کا ذمہ اللہ سبحانہ و تعالیٰ نے خود اٹھایا ہے۔ قرآن حکیم فرقانِ حمید میں اللہ تعالیٰ نے مذکورہ بالا حقیقت کی خود نشان دہی فرمائی ہے:

يَأَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ طَ وَإِنْ لَمْ تَفْعَلْ فَمَا بَلَّغْتَ
رِسَالَتَهُ ط (المائدہ: ۵-۲۷)، اے پیغمبر! جوار شادات اللہ کی طرف سے تم پر نازل
ہوئے ہیں سب لوگوں کو پہنچا دو۔ اور اگر ایسا نہ کیا تو تم اللہ کے پیغام پہنچانے میں قاصر
رہے (یعنی پیغمبری کا فرض ادا نہ کیا)۔

بلاشہدہ اللہ رب العالمین نے پیغمبروں کے انتخاب میں مردوں کو ذمہ دار اور مسئول کی حیثیت سے نامزد کیا، لیکن اس پیغمبرانہ مشن کو آگے لے کر چلنے میں کسی صنفی اتیاز کی نشان دہی نہیں کی۔ قرآنی آیات اور احادیث مبارکہ سے ظاہر ہوتا ہے کہ اس فریضے کے ذمہ دار مرد اور خواتین دونوں ہیں: اور مومن مرد اور مومن عورتیں ایک دوسرے کے دوست ہیں کہ اپنے کام کرنے کو کہتے اور بری باتوں سے منع کرتے اور نماز پڑھتے اور زکوٰۃ دیتے اور اللہ اور اس کے پیغمبر کی اطاعت کرتے ہیں۔ یہی لوگ ہیں جن پر اللہ حرم کرے گا بے شک اللہ غالب حکمت والا ہے، اللہ نے مومن مردوں اور مومن عورتوں سے ایسے باغوں کا وعدہ کیا ہے جن کے نیچے نہیں بہہ رہی ہیں، (وہ) ان میں ہمیشہ رہیں گے اور بہشت ہائے جاودا نی [یا، ابد کے باغوں] میں نفس مکانات کا (وعدہ کیا ہے)۔ اور اللہ کی رضا مندی تو سب سے بڑھ کر نعمت ہے، یہی بڑی کامیابی ہے۔ (التوبہ: ۹-۷۱-۷۲)

خواتین کو دعوت دین کی ذمہ داری تفویض کرتے ہوئے نبی اکرم صلی اللہ علیہ وسلم نے اپنی ازواج مطہرات کو مخاطب کرتے ہوئے بربانِ قرآن ارشاد فرمایا: وَأَذْكُرْنَ مَا يُتْلَى فِي
إِذْوَاجِ مَطہرات " کو مخاطب کرتے ہوئے بربانِ قرآن ارشاد فرمایا: وَأَذْكُرْنَ مَا يُتْلَى فِي
بِيُوتِكُنَّ مِنْ أَلْيَتِ اللَّهِ وَالْحِكْمَةِ طِ إنَّ اللَّهَ كَانَ لَطِيفًا خَبِيرًا (الاحزاب: ۳۳-۳۲)،

”اور تمہارے گھروں میں جو اللہ کی آیتیں پڑھی جاتی ہیں اور حکمت (کی باتیں سنائی جاتی ہیں) ان کو یاد رکھو۔ بے شک اللہ باریک یہیں اور باخبر ہے۔“

آپؐ سے دین کی تعلیمات سننے، انھیں محفوظ کرنے، ان سے احکامات مستبط کرنے اور انھیں دوسروں تک پہنچانے میں آپؐ کی ازواج مطہراتؓ اور دیگر صحابیاتؓ نے اپنا اہم کردار ادا کیا۔ حضرت عائشۃؓ آیات قرآنی کی تفسیر کرتیں اور احادیث مبارکہ سے احکامات اخذ فرماتی تھیں۔ جلیل القدر صحابہؓ ان کی محفلی درس میں شامل ہوتے تھے اور اپنے مایین اختلاف رائے کی صورت میں انھیں حکم اور اُن کی رائے کو فیصلہ کرن سمجھتے تھے۔ حضرت عائشۃؓ سے ۲ ہزار ۲۰۰ سو، حضرت اُم سلمہؓ سے ۳۷۸ اور دیگر صحابیات سے بھی بہت سی احادیث مروی ہیں۔ بعد کے ادوار میں بھی خواتین قرآن اور حدیث کے علم کے حصول اور تحصیل میں اہم کردار ادا کرتی رہی ہیں۔ چنانچہ داعی دین اور داعیاتِ دین دونوں کو یہ فریضہ سرانجام دینا ہے۔

داعیاتِ دین کی ذمہ داریاں

داعیاتِ دین کو دعوتِ الٰی اللہ میں ان تمام اصولوں، ترجیحات اور لائجھے عمل کو ملاحظہ رکھنا ہوگا جو انبیاء کرامؐ کی دعوت کا حصہ ہیں۔ نیز ان تمام علمی اور عملی اغلاط سے بچنے کا شعوری طور پر اہتمام کرنا ہوگا جس میں ہمارے مبلغین اور واعظین اکثر اوقات بتلار ہے ہیں۔ حقیقت یہ ہے کہ عصر حاضر میں دین کا مفہوم ادھورا اور دین کی تبلیغ کا مفہوم بھی محدود ہے۔

تصویرِ دین کا فہم و ادراک

ایک داعیہ دین کے لیے ضروری ہے کہ وہ اپنے مخاطبین کو دین کا مکمل اور جامع تصویر فراہم کرے۔ اسلام کی بطور نظام حیات اور بطور نظام زندگی کی پیچان کرائے، کیونکہ دین اپنی تکمیلی شکل میں نازل ہو چکا۔ حکمِ ربانی ہے:

الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيَّتُ لَكُمْ
الْإِسْلَامَ دِينًا (المائدہ: ۵: ۳)، (اور) آج ہم نے تمہارے لیے تمہارا دین کامل
کر دیا اور اپنی نعمتیں تم پر پوری کر دیں اور تمہارے لیے اسلام کو دین پسند کیا۔

دین کے جامع تصور میں زندگی کے تمام دائروں میں اسلام پر عمل درآمد کا مطالبہ ہے۔ اسلام کو بطور روحانی نظام، بطور عالیٰ و معاشرتی نظام، قانونی نظام، معاشی نظام، سیاسی نظام اور میں الاقوامی نظام سمجھتا اور سمجھنا ایک داعیہ کی اہم ذمہ داری ہے۔ چنانچہ ایک داعیہ کو اپنے مخاطبین دعوت کے لیے ترتیب وار اور حکمت پر بنی طریقے سے ان تمام پہلوؤں سے دین کی تعلیمات کو موضوع گفتگو بنانا ہو گا۔ ایمانیات اور عبادات پر کما حقہ راہنمائی کے ساتھ ساتھ عالیٰ اور معاشرتی دائروں میں۔۔۔ گھریلو اور خاندانی زندگی کے حسن انتظام، رشتہ داروں کے حقوق کی ادائیگی، قوانین نکاح و طلاق اور وراثت، معاشرتی زندگی میں مسلموں اور غیر مسلموں کے ساتھ تعلقات کا نبھاؤ، مسلمانوں کی جان و مال اور آبرو کے حوالے سے تعلیمات و قوانین، اسلامی معاشرے کی تغیریں خواتین کا حصہ، مسلم معاشروں میں اقلیتوں کے حقوق اور تحفظ۔ جو لیت کے ساتھ انسان کا تعلق، حیوانات، بباتات، جمادات اور آبی ذخایر کے حوالے سے ہدایات، گھر کے ساتھ محلہ، سڑکوں، باعثات اور دیگر عمومی جگہوں پر صفائی کا خیال۔ شہری املاک کی حفاظت، قانون کی پاسداری، مساجد کا احترام اور دیکھ بھال، رواداری، دہشت گردی۔۔۔ ان تمام امور کو اسلام کے تحت موضوع گفتگو ہونا چاہیے۔ معاشری دائرے میں حلال و حرام، آمدی کا فرق، کسب مال کی ترغیب، زائد از ضرورت مال اور محروم طبقات کے حقوق، زکوٰۃ اور صدقات، ریاست کے ذرائع آمدن، سود، اسلامی بنکاری، کاروبار کے اصول و ضوابط تمام موضوعات پر انسان الہامی ہدایت کا محتاج ہے۔ قانونی دائرے میں اسلام کے عالیٰ، دیوانی اور فوجداری قوانین، قانون سازی کے اختیارات، اسلامی قانون کے ذرائع، قوانین کے نفاذ کی شکلیں، ان تمام اہم موضوعات کی تفصیل قرآن و حدیث اور فقہ میں موجود ہیں جو عوام الناس تک منتقل ہونا از حد ضروری ہے۔

سیاسی نظام کے دائرے میں حاکیتِ اعلیٰ، یعنی حاکیتِ الہمی کا تصور، دنیا میں اللہ تعالیٰ کی نیابت، خلیفۃ اللہ فی الارض کی حیثیت میں اور مسلمانوں کے اجتماعی معاملات کے ذمہ دار کی حیثیت میں سیاسی نظام کی بنیادیں، منصب خلافت یا امارت، شورائیت، مقنقر طبقے کے فرائض، اقتدار کے ذریعے دین الہمی کا نفاذ، امر بالمعروف اور نبی عن المُنکر کا فریضہ، فلاحی ریاست کا قیام، ان تمام امور کی تفصیل کو سمجھے بغیر ایک انسان کس طرح اسلام کو بطور نظام حیات سمجھہ اور مان سکتا ہے۔

بین الاقوامی نظام کے تحت ایک مسلم ریاست کا دیگر مالک سے روابط و تعلقات کی بنیادیں، غیر جانب دار اور برس پیکار قوتوں کے ساتھ تعلق، بین الاقوامی طور پر مسلمہ انسانی حقوق کی پاس داری، عالمی قوانین کے اختیار کرنے میں امکانات اور رکاوٹیں، جنگ اور جنگی قیدیوں کے حوالے سے تعلیمات۔ یہ تمام وہ موضوعات ہیں جو ایکسویں صدی میں اسلامی ریاست کے خدوخال سمجھتے اور اس کے قابل عمل ہونے پر اعتماد عطا کریں گے۔

دعوت میں ترتیب کا لحاظ

دعوت الٰی اللہ انسانوں کی فکری عملی اصلاح کا وسیع کام ہے۔ یہ اہل خانہ کے اندر ورنی دائرے سے شروع ہو کر، خاندان، محلہ، شہر، ملک، تمام عالم اور نوع انسانی تک پھیلنے کا عمل ہے۔ دعوت کے مخاطب وہ لوگ بھی ہیں جو اسلام کو ماننے کے باوجود اس کی تعلیمات سے بے خبر ہیں یا جانتے بوجھتے اس پر عمل کے لیے تیار نہیں ہیں، اور وہ لوگ بھی جو اسلام کے دائرے میں داخل نہیں ہیں اور اسے قبول کرنا بھی نہیں چاہتے۔ اس وسیع میدان میں اپنے حصے کی ادائیگی میں داعیات کو ایک خاص ترتیب ملحوظ رکھنا ہوگی جو اس کام میں حسن اور استحکام پیدا کرے گی۔ بصورت دیگر انسان بعد میں پہنچنے والے میدان میں پہلے سے محنت کر رہا ہو گا اور ابتدائی دائرہ اس کی نگاہوں سے اوچھل رہ جائے گا۔ یہ بے تربیتی دعوت کے کام میں عدم توازن کے ساتھ مطلوبہ نتائج نہ دے سکے گی۔

اہل خانہ کے درمیان دعوت و اصلاح

یقیناً ہمارے اہل خانہ سب سے زیادہ اس بات کے مستحق ہیں کہ انھیں دین کی حقیقت سمجھائی جائے، اللہ سے محبت اور اس کے تقاضے واضح کیے جائیں۔ داعیہ کو گھر اور بچوں کے حوالے سے ایک راعی، یعنی نگران کی ذمہ داری سونپی گئی ہے اور وہ اس بارے میں مسئول ہوگی۔ البتہ شوہر قوام کی ذمہ داری کی بنا پر تمام اہل خانہ بشمل بیوی اور بچوں کے لیے مستول ہے، جب کہ خاتون خانہ کی مسؤولیت میں شوہر کی ذمہ داری شامل نہیں ہے۔ تاہم شوہر سے محبت اور خیر خواہی کا تقاضا یہ ہے کہ اگر وہ دین کی بنیادوں اور جزئیات سے ناواقف ہے تو پیار و محبت اور حکمت سے اس تک بھی دین کی دعوت پہنچائی جائے اور اصلاح طلب امور میں اصلاح کا راستہ سمجھایا جائے۔

فرمانِ الٰہی ہے:

يَاٰيُهَا الَّذِينَ آمَنُوا قُوَّا أَنفُسَكُمْ وَأَهْلِيْكُمْ نَارًا وَقُوَّدُهَا النَّاسُ
وَالْحِجَارَةُ عَلَيْهَا مَلَئِكَةٌ غِلَاظٌ شِدَادٌ لَا يَعْصُمُونَ اللَّهُ مَا أَمْرَهُمْ
وَيَفْعَلُونَ مَا يُؤْمِرُونَ (التحریم: ۶۶)، مونو! اپنے آپ کو اور اپنے اہل و عیال
کو آتش (جہنم) سے بچاؤ جس کا ایندھن آدمی اور پتھر ہیں اور جس پر تندرخوار سخت
مزاج فرشتے (مقرر) ہیں۔ جوارشاد اللہ ان کو فرماتا ہے اس کی نافرمانی نہیں کرتے اور
جو حکم ان کو ملتا ہے اسے بجالاتے ہیں۔

اس ارشاد میں قطع نظر مردو عورت کے اپنے گھر والوں کو اللہ کی نارِ اضکی اور اس کے انجام
سے بچانے کی فکر کرنے کو کہا گیا ہے۔ ایک داعیہ اگر اپنے گھر کو اپنی دعوت کا پہلا میدان قرار دیتے
ہوئے اس منزل کو سر کرے گی تو شوہر، بپوں اور دیگر اہل خانہ کا تعاون اس کے لیے اگلی منزلوں کو
حاصل کرنے میں مدد و معاون بن جائے گا۔ جو داعیات اپنے گھر کی اصلاح کو اہمیت نہیں دیتیں یا
یوجہ نظر انداز کرتی ہیں تو ان کے لیے شوہر اور بچے راستے کی رکاوٹ بن جاتے ہیں۔

خاندان میں دعوت و اصلاح

اپنے گھر کی اصلاح کے ساتھ داعیات کے لیے انتہائی ضروری ہے کہ اس دائرے کو وسیع
کرتے ہوئے خاندان اور برادری کے بڑے دائرے تک اپنی دعوت کو پھیلائیں۔ ماں باپ،
بہن بھائی، خالہ پھوپھی، بیچاماموں، بھانجے بھانجیاں، یہ سب عزیز رشتے تمام انسانوں کی بنیت
ہماری توجہ کے زیادہ حقدار ہیں۔ حکمِ ربِانی ہے: وَأَنِذْرْ عَشِيرَتَكَ الْأَقْرَبِينَ (الشعراء: ۲۶)
[یعنی، ڈراو]۔ اور اپنے قریب کے رشتہ داروں کو ڈر سنا دو۔

خاندانی زندگی میں تانے بانے یوں جڑے رہتے ہیں کہ قدم قدم پر دوسرے کے محتاج اور
تعاون کے خواہاں ہوتے ہیں۔ اس میں ملاب پ میں ہمیں خوشیاں بھی حاصل ہوتی ہیں اور یہی تعلقات
ہمیں ایک دوسرے کے حقوق کا احساس بھی دلاتے ہیں۔ داعیات کو اس بات کی اہمیت کو سمجھنا
چاہیے کہ خاندان میں دینی اقدار کے فروغ سے خاندانی تعلقات کو استوار رکھنا بھی آسان ہو گا اور
دعوت دین کی راہ میں ان کی حمایت اور تعاون بھی حاصل ہو سکتا ہے۔ خاندان میں دعوت کے کام

سے غفلت ہمیں دوسروں کی نگاہ میں بھی غیر معتر بنا نے کا باعث ہو گی اور اللہ کے ہاں گرفت کی بھی۔

اہل محلہ کے درمیان دعوت و اصلاح

گھر اور خاندان کے دارے کو بڑھاتے ہوئے اس علاقے یا محلے میں دعوت دین کا کام آپ کی ذمہ داری ہے جہاں آپ رہتی ہیں۔ یہ ذمہ داری والدین کے گھر رہتے ہوئے بھی ادا ہو سکتی ہے جہاں آپ پلی بڑھی ہیں اور شادی کے بعد سرال میں یا جہاں شوہر بائش پذیر ہیں۔ اسلام میں ہمسایوں کے حقوق کو بہت اہمیت دی گئی ہے۔ پڑوں کو چار اطراف ۴۰ گھروں تک محیط قرار دیا گیا ہے۔ دیوار برابر پڑوں کے اور بھی زیادہ حقوق بتائے گئے ہیں۔ مجملہ حقوق کی ادائیگی یا صحن سلوک میں اللہ کے راستے کی طرف دعوت دینا، قرآن سے تعلق جوڑنا، اللہ اور اس کے رسول کی اطاعت کی طرف را ہنسائی کرنا دیگر دینی و دنیاوی معاملات میں اللہ کی رضا کا راستہ واضح کرنے کے لیے انھی کے درمیان رہنے والا فرد بہت موثر ہو سکتا ہے۔ ایک داعیہ کو اپنے ہمسایوں کے درمیان محبت سے میل ملاقات، ان کی خوشیوں اور غنوں میں شرکت، تخفہ و تحائف کا لین دین دعوت کے بے شمار موقع فراہم کرتا ہے۔ اپنے سماجی تعلقات کے دوران موقع کی مناسبت سے قرآن کے احکامات پہنچانا، دینی کتب کی فراہمی، دعا کا اہتمام یا باہم گفتگو میں دین کے مبادیات و ہرزیات کو موضوع گفتگو بناتے ہوئے اہل محلہ کو اللہ کے قریب لانے کی کوشش ضرور بار آور ہوں گی۔

رفقاء کار کے درمیان دعوت و اصلاح

ایسی داعیات جو کسی ادارے میں ملازمت کرتی ہوں ان کے رفقاء کار بھی ان کے لیے کسی قدر اہل خاندان اور اہل محلہ کے زمرے میں شامل ہوں گے۔ ملازمت کے میدان میں ماتحت خواتین اسی طرح آپ کی رعیت میں شمار ہوں گی جس طرح گھر پر بیچ اور ماتحت افراد ہوتے ہیں۔ ان پر ایک درجہ احکامی فویت ہونے کے ناطے آپ پر لازم ہے کہ دیگر وفتی احکام کے ساتھ ان کی توجہ اسلام کے تقاضے پورے کرنے پر بھی دلوائیں دیگر ساتھیوں کو بھی خیرخواہی کے جذبے کے ساتھ اللہ کی طرف دعوت دین کی تبادل تعلیمات کے ساتھ ساتھ ملازمت کے دوران

مطلوب رویوں پر توجہ دلوانا بھی دعوت کے کام کا حصہ ہے۔ مثلاً رزق حلال کی اہمیت، وقت کی پابندی اور ادارے میں ملازمت کے اوقات کارکی پابندی کا رزق حلال کے حصول سے تعلق، دفتری امور کی ذمہ داری سے ادا گئی، ادارے کے وسائل کو امانت سمجھتے ہوئے استعمال کرنا، دفتری رفقاء کے ساتھ حسن سلوک اور خیرخواہی کی تاکید، دفتری سیاست اور توڑ جوڑ کی کوششوں سے اجتناب وغیرہ۔

دعوت و اصلاح معاشرہ کا وسیع میدان

اب تک جن معاشرتی داروں میں دعوت و اصلاح کے کام کا ذکر کیا گیا ہے وہاں آپ سب کو براہ راست جانتی اور پہچانتی ہیں اور آپ کے مخالفین بھی آپ کو ذاتی حیثیت میں جانتے ہیں۔ اس سے بڑھ کر آپ کے شہر وطن کی وسیع اجتماعیت اس بات کی متفاضلی ہے کہ آپ اپنے فہم و ادراک اور علم کے بقدر اپنے ملک کی وسعتوں تک اللہ کا پیغام پہنچائیں۔ آپ کے مخالفین کا دائرہ چتنا وسیع ہوتا جائے گا آپ کو دعوت کے اسلوب میں بھی اسی مناسبت سے وسعت پیدا کرنا ہوگی۔ گفتگو اور تقریر سے آگے بڑھ کے تحریری اور تحقیقی اسلوب کا بھی سہارا لینا ہوگا۔ دوسروں کی لکھی ہوئی تحریر کو استعمال کریں یا خود لکھیں اور لٹریچر تقسیم کریں۔

انفرادی اور اجتماعی سطح پر افراد اور اداروں نے جو دعوتی مواد ترتیب دیا ہے اس سے فائدہ اٹھائیں۔ مذہبی اعتبار سے اہم موقع، مثلاً رمضان المبارک، قربانی، عیدین، محرم الحرام، ربیع الاول، رجب، شعبان صحابہ کرامؓ کی شہادت کی تواریخ، امہات المؤمنینؓ اور بنات مطہراتؓ کی تاریخ پیدائش و وفات و دیگر اہم دنوں کو اپنی دعوت کے لیے اہم موقع تصور کریں۔ ان موقع کے حساب سے خصوصی طور پر لٹریچر اٹھا کر کے ایک فائل بنائیں، اپنے گذشتہ دروس کو ایک جگہ جمع رکھیں تاکہ بھل کام آسکیں۔ اسی طرح مکمل اور بین الاقوامی سطح پر منائے جانے والے اہم یا مثلاً یوم آزادی، یومِ قرارداد پاکستان، یومِ قائد اعظم، یومِ اقبال، ۶ ستمبر، یومِ تکبیر، یومِ مزدور، یومِ خواتین، یومِ اطفال و دیگر مواقع پر موقع کی مناسبت سے اسلام کا پیغام، وسیع تراجماتیت میں پہنچائیے۔ مزید آگے بڑھتے ہوئے اخبارات، جرائد و رسائل، ریڈیو اور ٹی وی کو عوام الناس تک پیغام حق پہنچانے اور منکرات کی اصلاح کے لیے ذریعہ بنائیے۔

غیر مسلمون کو دعوت حق

مسلمانوں کے درمیاں تبلیغ و دعوت اور اصلاح معاشرہ کی کوشش ایک داعی اور داعیہ کے لیے اگر ایک جہت ہے تو دوسری جہت غیر مسلم دنیا کے سامنے اسلام کا پیغام پہنچانا ہے۔ اس حوالے سے آپ کے مخاطبین دنیا کے تین سے چار ارب غیر مسلم افراد ہوں گے اور ان میں سے اگر خواتین کو مرکز و محور بنایا جائے تو نصف تعداد۔ آپ اس میدان میں قدم رکھیں گی تو یہ اتنا وسیع میدان ہے کہ جب تک آپ میں قوت عمل اور آپ کی مہلت عمل باقی ہے، آپ کام کے نہ ہونے کی شکایت نہیں کر سکتیں۔

دعوت کے اس میدان میں اترنے کے لیے ایک داعیہ کو اپنے علم اور فہم کو بے انتہا وسعت دینا ہوگی۔ قدیم و جدید نظریات سے واقفیت، مختلف مذاہب کا تعارف اور ان کے مابین انسانوں کے مختلف گروہوں کے مقام و مرتبہ کا تعین، انسانی حقوق کے نظریات اور ان کی پاس داری، اسلام مخالف افراد اور رویوں کی پہچان اور ان کا رد، مستشرقین اور ان کی فکر و تحریر سے واقفیت، اسلام مخالف پروپیگنڈے کے طریقوں اور ذرائع کا استحضار اس میدان عمل کے لوازم ہیں۔ سوچ لجیئے کہ اس ضروری ہم کے لیے کیسے سرمایہ کی ضرورت ہوگی؟

غیر مسلمون کو دعوت حق کے خوشنگوار نتیجے کے طور پر ایک اور میدان آپ کے سامنے آئے گا جو کہ راہ حق کو قبول کر کے آزمائیں گے میں کو د جانے والے افراد کی صورت میں ہو گا۔ آپ کے لیے ان نو مسلم خواتین کو دین کی بنیادی تعلیمات سمجھانے، احکامات پر عمل سکھانے، قرآنی دعاؤں کے پڑھنے اور یاد کروانے کے ساتھ انھیں اپنے ماضی سے کٹ کر نئی اجتماعیت میں ختم ہونے کا حوصلہ بھی دینا ہو گا۔ انھیں ایک خاندان اور معاشرت میں اجنبیت کے احساس سے بچانے اور زندگی کے عملی مسائل میں تعاون پیش کرنے کا فریضہ بھی ایک داعیہ کی ذمہ داری ہو گا۔ اسلام آباد میں ایک ایسی ہی بہت نو مسلم داعیہ نے ”نو مسلمات“ کلب کے عنوان سے نو مسلم خواتین کے لیے فورم قائم کر رکھا ہے جو نو مسلمات کی دینی و دنیوی ضروریات کو پورا کرنے کا اہتمام کرتا ہے۔

خصوصی توجہ کرے حامل طبقات

• مؤثر طبقات: داعیاتِ دین کے لیے ایک اہم سوچ یہ ہونی چاہیے کہ تبلیغ میں اول

مخاطب وہ طبقات ہوں جن کے افکار و نظریات کی قیادت میں معاشرے کا نظام چل رہا ہے۔ درحقیقت معاشرے کے ذہین، مقتدر اور مؤثر طبقے ہی عوام انسان کے لیے راہنمائی کا ذریعہ ہوتے ہیں اور وہی معاشرے کے طرز فکر و عمل کی تشکیل کرتے ہیں۔ ان کی اصلاح ہو جائے تو سارا نظام خود بخود راست پر آ جاتا ہے اور بصورت دیگر یونچے کے طبقات میں ہونے والی اصلاح بھی عارضی ثابت ہوتی ہے۔ اس کی مثال قلب اور اعضا و جوارح کے مابین تعلق سے سمجھی جاسکتی ہے۔ اگر دل کمزور ہو تو اعضا و جوارح پر کوئی عمل جسم کو طاقت نہیں پہنچا سکتا۔

انبیاء کرام کی دعوت میں بھی ہمیں اس پہلو سے راہنمائی ملتی ہے کہ انہوں نے ہمیشہ پہلے سوسائٹی کے مقدار، باحیثیت اور فرم روانی کے حامل طبقات کو مخاطب کیا۔ حضرت ابراہیم نے اپنے باپ آزر کو، جو کہ مذہبی رہنمایتی، وحدانیت کی دعوت دی۔ حضرت موسیٰ کو فرعون کی طرف بھیجا گیا اور نبی صلی اللہ علیہ وسلم نے قریش کے معزز افراد کو اپنی اولین دعوت کا ہدف بنایا۔

جامعات سے وابستہ مدرسات اور دیگر داعیات کا دائرہ کار، عموماً معاشرے کی کم پڑھی لکھی اور معاشرتی طور پر غیر مؤثر خواتین اور بچیوں تک محدود رہتا ہے۔ سیاسی طور پر مؤثر سینیٹ، قوی اسٹبلی اور صوبائی اسٹبلی میں موجود خواتین، اہم حکومتی مناصب پر فائز خواتین، بجou، وکلا، الیکٹرائیک اور پرنٹ میڈیا سے وابستہ خواتین، ڈاکٹروں، غیر سرکاری تنظیموں (NGOs) سے وابستہ خواتین، تعلیی میدان میں یونیورسٹی، کالج اور سکول کی منتظم اعلیٰ، انتظامیہ اور خواتین اساتذہ، فوجی اور رسول اعلیٰ افران کی بیگمات تک اللہ کے دین کا پیغام پہنچانا اگر داعیات دین کی فہرست اور توجہ سے خارج ہے تو حقیقتاً معاشرے میں تبدیلی کے خواب دیکھنا حکیم شیخ چلنی کے خواب ثابت ہوں گے۔

● نوجوان طالبات: نوجوان نسل نہ صرف جسمانی اور ذہنی اعتبار سے قوت کی حامل اور فعال ہوتی ہے بلکہ آنے والے دور کی بگیں بھی اسی نے سنبھالنا ہوتی ہیں۔ صنفی مساوات کی فضایا اور تعلیم کے اعلیٰ موقع کی وجہ سے طالبات ایک کثیر تعداد میں بڑے شہروں میں نمایاں حیثیت میں موجود ہیں۔ خصوصاً اسکولوں سے فارغ التحصیل طالبات، پرائیویٹ یونیورسٹی کی طالبات، پروفیشنل کالجیوں میں زیر تعلیم طالبات، سب سے زیادہ نمایاں طبقے کے طور پر سامنے آئی ہیں جہاں داعیات دین کو اپنے رابطوں، اپنے علم اور اپنے فہم کو بروے کار لاتے ہوئے دین کا پیغام مؤثر

انداز میں پہنچانا لازم ہے۔ انھی اداروں سے وابستہ خواتین اساتذہ اپنے منصب کے اعتبار سے دعوت دین کا فریضہ سر انجام دے سکتی ہیں۔

• **معمار قوم :** ایک کھلی حقیقت جو شرق و مغرب کے فلاسفہ تسلیم کرتے ہیں یہ ہے کہ ایک قوم کی معمار و حقیقت ایک عورت بحیثیت ماں ہوتی ہے۔ لیکن یہ بات بھی سمجھنے اور مانتے کی ہے کہ جیسے ایک ماں میں بچے کی جسمانی اور جذباتی ضروریات پوری کرنے کا جذبہ فطرتاً موجود ہے جو کسی تعلیمی اور معاشی پس منظر کا مقاضی نہیں ہوتا، ویسا جذبہ بہر طور بچے کی تربیت اور کردار سازی کے لیے حڑک نہیں ہوتا۔ کتنی ہی مائیں اپنے بچوں کے نفسیاتی، ذہنی اور روحانی تقاضوں کو پورا نہیں کر पातیں۔ یہیں وہ فساد و نما ہوتا ہے کہ ایک بچہ مستقبل میں باعتماد، با حوصلہ، با کردار، بہادر اور قائدان صلاحیتوں سے محروم نوجوان بن کر معاشرے کا حصہ بنتا ہے۔

داعیاتِ دین کے لیے انتہائی اہم اور ضروری ہے کہ وہ ماں میں شعور بیدار کریں کہ ان کے ذمے بچوں کو محض لذیذ اور انواع و اقسام کے کھانے کھلانا، خوش نمایاں پہنچانا اور مردوجہ تعلیمی نظام کے تحت تعلیم کے مراحل مکمل کروانا نہیں ہے، بلکہ بچوں کی جسمانی، ذہنی، فکری، جذباتی، نفسیاتی، روحانی اور دینی تربیت کی مکمل ذمہ داری عامد ہوتی ہے۔ تربیت کے ان مراحل میں والدین کی مسلمہ حیثیت کے حوالے سے والد کے کردار کو روشناس کروانا بھی بالاواطہ داعیات کی ذمہ داری ہے۔ بچوں کے دلوں میں اللہ تعالیٰ کی محبت کو جاگزیں کرنا، محمد صلی اللہ علیہ وسلم کی شخصیت سے متعارف کروانا، آپؐ کی محبت اور اتباع سکھانا، نماز اور روزے کا عادی بناانا، اخلاقی حسنہ، مثلاً سچائی، غنا، بہادری، حیا کو ان کے کردار کا حصہ بناانا، نیز اخلاقی سیدر، مثلاً: جھوٹ، چوری، بزولی، بے حیائی، خود غرضی، غیبیت وغیرہ سے بیزاری پیدا کرتے ہوئے ان کی شخصیت کا حصہ نہ بننے دینا۔ اسی طرح ماں باپ کے ادب و محبت کے ساتھ اساتذہ کی عزت اور محبت سکھانا، بہن بھائیوں سے محبت کے رویوں کو سکول کے دوستوں اور پھر معاشرے کے دیگر روابط میں بروے کار لانا، جنت کا واضح نقشہ اور چاہت دل میں رکھتے ہوئے زندگی بھروس کے حصول کے لیے کوشش رہنے کی خواہش پیدا کرنا، ان تمام پہلوؤں سے داعیاتِ دین کو گھروں میں رہنے والی یا ملازمت کرنے والی ماں کو متوجہ کرنا ہوگا۔ اس کے ساتھ بچوں کو نقصان پہنچانے والے مادی، جذباتی، روحانی، نفسیاتی اور فکری افکار و اعمال

سے مکمل حد تک بچانے پر بھی توجہ دینا ہوگی۔

مباحث خواتین اور داعیات کی ذمہ داری

عصر حاضر میں خواتین سے متعلق مباحث خصوصی اہمیت حاصل کر چکے ہیں۔ مشرق و مغرب میں عورت کے حوالے سے صفائی امتیاز، ناروا سلوک اور رسم و رواج پر منی رویوں کے خلاف قانون سازی اور حکومتی اصلاحی اقدامات روپیں ہیں۔ اسلام میں خواتین کے مقام و مرتبہ اور حقوق اور فرائض واضح ہیں۔ مرد و خواتین کے بحیثیت انسان ایک جیسے معاشرتی اور قانونی حقوق ہیں۔ البتہ اسلام میں فرائض کا دائرہ کار مرد اور خواتین کے لیے قدرے مختلف ہے۔ دو ایک جیسے انسانی حقوق کی حامل اصناف مرد اور خواتین جب نکاح کے ذریعے ازدواجی بندھن میں بندھتے ہیں تو دونوں کے وجود سے ایک ادارہ (جاندان) وجود میں آتا ہے، جس کے تحت دونوں ذمہ دار ہستیاں اپنے ذمے متعین فرائض سرانجام دیتی ہیں۔ اسی طرح معاشی زندگی میں بھی جدوجہد کا بنیادی میدان مردوں کے ذمے لگایا گیا تھا کیونکہ گھر بیوی ادارے کے حوالے سے کمانے کی ذمہ داری اور بیرونی کام اس کے ذمے تھے۔ البتہ خواتین کو علمی اور تہذیبی اعتبار سے اپنی نشوونما اور معاشرے کی تعمیر و اصلاح میں اپنا حصہ ڈالنے پر کوئی پابندی نہیں لگائی گئی۔ یہ بھی ایک حقیقت ہے کہ بدلتے ہوئے عصری تقاضوں کا ساتھ دینے کے لیے معاشرے کے مختلف میدانوں، مثلاً تعلیم، طب، سماجی بہبود اور دیگر میں خواتین کی موجودگی لازمی تحریری۔

داعیات دین کو عورت اور خاندان کے حوالے سے اسلام کا بنیادی فلسفہ اور تعلیمات کا بہت واضح طور پر ادا کر اور استحضار ہونا چاہیے۔ اس حوالے سے مدلل راہنمائی فراہم کرنے کے لیے ایک داعیہ کو مغرب کی عورت کا اپنے حقوق و مقام کے حصول کے لیے جدوجہد، اور اس راہ میں گمراہی، فکری کجھی اور مغالطوں کا بھی علم ہونا چاہیے اور اسلام میں عورت کے مقام و مرتبہ اور حقوق و فرائض سے بھی کماحتہ آگاہی ہونی چاہیے۔

بعینہ مغربی دنیا میں اقوام متعدد کے زیر نگرانی خواتین کے حقوق کی عالمی جدوجہد کے آغاز، اُتار چڑھاؤ، امکانات، کامیابیوں، مسائل، مسلم فلسفہ و فکر اور قانون سے تصادم و دیگر کا علم ہونا بھی از حد ضروری ہے۔ اس طرح ایک مسلم داعیہ مسلم معاشرے میں خواتین کے حقوق کے حصول کے لیے

اسلام کے تناظر میں جدوجہد جاری رکھ سکے گی اور عالمی ایجنسٹے کے تحت ہونے والے اقدامات میں سے ثابت کو اپنانے اور منفی یا اسلامی فکر اور قانون سے متصادم کو رد کر دینے کی صلاحیت رکھتی ہوگی اور اس حوالے سے طالبات، خواتین اور عوام الناس کی راہنمائی مؤثر طور پر کر سکے گی۔ مزید برآں عالمی سطح پر خواتین کے حقوق اور دیگر انسانی حقوق کے حصول کی جدوجہد کے چند ایسے منفی پہلو ہیں جن کے آگے بند باندھنے کی کوشش وقت کی اہم ترین ضرورت ہے ورنہ ان کا سیلا ب تہذیبی ورثے کو خس و خاشاک کی طرح بہا کر لے جائے گا۔ ان میں بنیادی طور پر نکاح کے بغیر ازدواجی اور خاندانی تعلقات کا فروع، ہم جنس پرستی اور ہم جنس افراد کی شادی، برہنگی کا حق، سیکس ورکر کے نام پر طوائفیت کو تحفظ اور فروع، اسقاط حمل کا قانونی حق وغیرہ شامل ہیں۔ ان مباحث کے بارے میں بنیادی معلومات کا حصول، اسلام کا نقطہ نظر، علام کی رائے، مین الاقوامی اور ملکی قوانین کا علم ایک داعیہ کے لیے وقت کی اہم ضرورت ہے۔

عصری تقاضوں کا شعور

ہر انسان کا امتحان اور میدان امتحان دنیا میں اس کی مہلت عمل کے ساتھ مسلک ہے۔ دنیا کے اسچ ڈرامے میں ہر کردار اپنے متعین وقت پر داخل ہوتا اور ایک متعین وقت پر پرداہ اسکرین سے اچھل ہو جاتا ہے۔ ابتداء آفرینش سے تا حال دنیا جغرافیائی، طبی، تاریخی، سیاسی اور تہذیبی اعتبار سے مختلف مراحل سے گزرتی رہی ہے۔ ایک داعی دین مختلف پہلوؤں سے اپنے عصری تقاضوں سے غافل اور بے پرواہ رہتے ہوئے مؤثر نتائج حاصل نہیں کر سکتا۔ یقیناً آج کی داعیہ کے لیے بھی یہ پہلو بہت اہمیت کا حامل ہے۔

آج کا دور زمانی اعتبار سے ایکسویں صدی، مکانی اعتبار سے گلوبل ویچ، تکنیکی اعتبار سے انفارمیشن اور پوسٹ انفارمیشن دور، تعلیمی اعتبار سے تخصص، معاشی اعتبار سے صنعت سازی اور ماڈلیت پسندی، سیاسی اعتبار سے جمہوریت اور تہذیبی اعتبار سے عالمی یلغار اور استعمار کا دور ہے۔ چنانچہ داعیات دین کو زندگی کی حقیقت اور فلسفہ، عقائد و نظریات، توحید، آخرت کی جواب دہی، اخلاقیات کی بار آوری، مقدسات کی نجخ کنی کے لیے ان تمام پہلوؤں سے امکانات، مسائل، اور رکاوٹوں کو ذہن میں رکھتے ہوئے دعوت الی اللہ کا فریضہ سرانجام دینا ہو گا۔

اس کے ساتھ ساتھ اس حقیقت کا ادراک بھی بہت ضروری ہے کہ مسلم دنیا کی حقیقت اس حوالے ہے کیا ہے؟ یعنی اسلام کی تعلیمات اور مسلم معاشروں کی صورت حال کی خلیج کے بارے جانتا اور مانتا بہت ضروری ہے۔ معاشرے اور گھر میں خواتین کو ان کا جائز مقام نہ دینا، مردوں کی طرف سے کفالت کی ذمہ داری کی عدم ادا گئی، گھر بیو شدہ اور ناروا سلوک، کاروکاری، غیرت کے نام پر قتل، قرآن سے شادی، وراثت کی عدم ادا گئی، جنسی سرایسمگی اور زنا بالجبر وغیرہ مسلم معاشروں میں منفی رویوں اور رواج کی واضح صورتیں ہیں۔

داعیاتِ دین کے لئے ضروری اوصاف

دین کی دعوت دینے والے دیگر افراد جن کا تعلق خواہ کسی کی اپنی اختیار کردہ اجتماعیت سے ہو یا دوسرے گروہ سے، ان سے اخوت و محبت کا تعلق رکھنا، دعوت دین کے لیے اپنے منصوبوں اور کاموں کی مناسب منصوبہ بندی کرنا، ان کا جائزہ لینا، کاموں کو نظم و ترتیب سے انجام دینا، مشاورت کا اهتمام کرنا، صبر و استقامت کا رویہ اختیار کرنا، دعوت کے مراحل اور تفاہط میں حکمت کا لحاظ رکھنا، مخاطبین کے ساتھ تفاہط اور معاملات میں حسن اخلاق کا پیش نظر رکھنا، تقدیم کو برداشت کرنے کا حوصلہ رکھنا، مخاطبین کی تذلیل و اہانت سے حتی الامکان بچنا، دعوت کے کام میں نمود و نمائش، کبر و غرور اور ریا سے بچنے کا خصوصی اهتمام کرنا، ضعف ارادہ کا شکار نہ ہونا اور شیطان کی اُکساہٹوں سے چوکنارہنا، نیت کو بار بار اللہ کے لیے خالص کرنا اور اس سلسلے میں اللہ تعالیٰ سے خصوصی دعاؤں کا طلب گار رہنا۔ یہ تمام وہ بنیادی اوصاف ہیں جو داعیاتِ دین کو اپنے اندر پیدا کرنا ہوں گے۔

• **تعلق باللہ:** تعلق باللہ ہی درحقیقت دعوتِ الٰی اللہ کے کام کی جان ہے۔ یہی اولین

ہدایت ہمیشہ انبیاء، خلفاء راشدین اور صلحاء امت ہر موقع پر اپنے ساتھیوں کو دیتے رہے ہیں۔ رضاۓ الہی ہی کیونکہ اس کام کی بنیاد ہے چنانچہ جتنا اللہ سے تعلق مضبوط ہوگا اتنا ہی یہ کام مؤثر اور پایدار ہوگا، اور تعلق باللہ کی کمزوری یقیناً اس کام کی کمزوری پر مشتمل ہوگی۔ خدا کے بندوں کو خدا سے جوڑنے کے لیے، خالق کی اپنے بندوں سے محبت کا احساس دلاتے ہوئے، مخلوق کے دل میں اللہ رب العالمین کی محبت کو جگا دینا اور اس کے استحکام اور بڑھوتری کے لیے اپنی کوششوں کا آغاز کرنا درحقیقت کامیابی کی پہلی منزل ہے۔

● **حُبِ رسول:** دعوت دین کا فریضہ کارینبوت ہے۔ آپ نے یہ فریضہ ہمارے پردازیا ہے۔ چنانچہ آپ پر ایمان کی چیخگی، اطاعت و اتباع میں سبقت اور آپ سے محبت کیے بغیر اس راستے پر چلتا اور اس کی مشکلات کو انگیز کرنا ممکن ہی نہیں ہے۔ حضور اکرمؐ کی اپنی امت کے لیے قربانیوں، کوششوں، دعاوں اور اظہار محبت کے ذریعے انسانوں کے دلوں میں آپؐ کی محبت پیدا کر دینا اور اس محبت کے سہارے صحیح و غلط کے لیے آپؐ کے اسوہ کی طرف دیکھنے کا ذوق پیدا کر دینا، داعیہ کی کامیابی کی دوسرا منزل ہے۔

● اتباع دین: دعوت دین اور اتباع دین میں گہرا ربط ہے۔ جو شخص خارج کی دنیا میں اسلام کے نظام کو جاری کرنا چاہتا ہے اسے پہلے اپنے اندر کی دنیا میں اس نظام کو قائم کرنا ہوگا۔ خوف خدا اور محبت خدا، اتباع رسولؐ، دنیا کی حقیقت، ترجیح آخرت، اخلاقی حسنہ پر عمل، اخلاقی رذیله سے اجتناب، گھریلو اور معاشرتی زندگی میں حسن معاملات، معاشرے کے کمزور اور محروم طبقوں سے حُسْنِ سلوک، اسلامی قوانین کی توضیح و تشریح اور اس پر عمل، غرض ہر ہر پہلو سے جب تک ایک داعیہ کی زندگی شہادت حق نہ دے رہی ہو تو حفظ اس کا درس، وعظ و تلقین کسی دوسرے شخص کی زندگی نہیں بدلتا۔

● علم کا حصول: عصر حاضر میں آپ مخاطبین کو محض پر جوش انداز اور خوش نہما الفاظ کے ذریعے اپنی دعوت کو سمجھنے پر مجبور نہیں کر سکتیں، بلکہ مدلل گفتگو، آیات قرآنی اور احادیث نبویؐ کے مستند حوالے اور مخاطب کے لیے منوس اور قابل فہم مثالوں سے اپنے پیغام کی وضاحت لازم ہے تاکہ بات مخاطب کے دل میں اتر جائے۔ چنانچہ داعیہ کے لیے ضروری ہے کہ وہ قرآن کو صحیح تلفظ سے پڑھنے کے ساتھ اس کے ترجمے اور تفسیر پر عبور رکھتی ہو۔ احادیث کو بیان کرنے کے ساتھ علم الحدیث کی بنیادی معلومات ضرور رکھتی ہو۔ حدیث کے مستند حوالے کے ساتھ وہ حدیث کے استناد کو روایتاً اور روایتاً جانے اور بیان کرنے والی ہو۔ مخاطبین کو کسی ایک مخصوص فقیہی مسئلک کی طرف دعوت دینے کے بجائے فقہی تنوع اور اختلافات کی حقیقت کو جانتے ہوئے مکمل رائے لوگوں کے سامنے رکھنے والی ہو اور اختلافات کی صورت میں اعتدال کی راہ اپنانے کا فہم اور جذبہ بھی رکھتی ہو۔

● امر بالمعروف اور نهی عن المنکر: قرآن نے دعوت الی اللہ کے فریضے کو دیگر

آیات میں وضاحت سے وجہتی فریضہ قرار دیا ہے۔ اولاً امر بالمعروف اور ثانیاً نہی عن المنکر۔ گویا نہ صرف یہ کہ وحدانیت پر ایمان اور اس کے تقاضے سمجھانا بلکہ شرک اور اس کے مظاہر سے روکنا بھی ہوگا۔ اسی طرح رسول اللہ پر ایمان، اتباع اور محبت کی طرف بلانا ہوگا اور اس کے ساتھ عبادت کے وہ طور طریقے جن پر رسول اللہ نے عمل نہیں کیا، یعنی بدعات سے بھی منع کرنا ہوگا۔ اخلاق فاضلہ کی تلقین کرنا ہوگی تو اخلاقی رذیلہ کی مذمت اور ان سے بچنے اور بچانے کے لیے بھی جدوجہد کرنا ہوگی۔ معاملات زندگی (گھر، کاروبار، معاشرتی تعلقات) کو اللہ کی رضا کے تابع بنانے کی ہدایت کی جائے گی تو معاملات میں نظر آنے والی خرابیوں کو بھی زیر بحث لائے ہوئے انھیں تبدیل کرنے کی دعوت دینا ہوگی۔ الختصر، کیا کرنا ہے اور کیا نہیں کرنا، دونوں جہتوں سے اسلام کی تعلیمات کو عوام الناس تک پہنچانا ہوگا۔

● خلاصہ بحث: فریضہ دعوت دین کی اہمیت اور تقاضے مردوخواتین کے لیے یہ کیاں ہیں۔ مسلم اکثریتی اور اقلیتی ممالک میں لاکھوں کی تعداد میں داعیات دین اس کا رینبوت کو انجام دے رہی ہیں۔ ملک عزیز میں بھی دینی جامعات کی اساتذہ، جامعات سے فارغ التحصیل طالبات، سکول، کالج اور یونیورسٹی کی اساتذہ، دینی جماعتوں اور تحریکوں سے وابستہ ہزاروں خواتین (الحمد للہ) اپنے اپنے دائرہ کار میں اپنی ذہنی اور جسمانی صلاحیتوں کو بروے کار لاتے ہوئے اپنے وقت اور مال کو اللہ کے بندوں تک اللہ کا پیغام پہنچانے کی سعی و جہد میں مصروف ہیں۔ دینی کتب اور رسائل کے ذخیرہ میں خال ہی خصوصاً خواتین کو مخاطب کرتے ہوئے دعوت دین کی اہمیت و تقاضوں کو زیر بحث لایا گیا ہے۔ دعوت الٰی اللہ کے کام کی اہمیت اور وسعت کے پیش نظر یہ گزارشات امید ہے کہ داعیات دین کی فکری و عملی راہنمائی کے لیے مفید ثابت ہوں گی۔